




इस्लाम कृपा एवं दया का धर्म



लेखक

खा लद अबू सालेह

अनुवाद

जावेद अहमद

संशोधन

अताउर्रहमान ज़ियाउल्लाह

शफ़ीकुर्रहमान ज़ियाउल्लाह मदनी

الإسلام دين الرحمة

(باللغة الهندية)



تأليف: خالد أبو صالح

ترجمة: جاويد أحمد

مراجعة

عطاء الرحمن ضياء الله

شفيق الرحمن ضياء الله المدني

المكتب التعاوني للدعوة وتوعية الجاليات بالربوة

هاتف: +966114454900 فاكس: +9661144970126 ص ب: 29465 الرياض: 11457

ISLAMIC PROPAGATION OFFICE IN RABWAH

P.O.BOX 29465 RIYADH 11457 TEL: +966 11 4454900 FAX: +966 11 4970126



OFFICERABWAH

वषय सूची

सं क्षप्त परिचय.....	2
कृपा की प्रेरणा	6
बच्चों पर दया	18
स्त्रियों पर दया	23
जानवरों पर दया.....	25

संक्षिप्त परिचय

“इस्लाम कृपा एवं दया का धर्म”, यह पुस्तक इस बात पर प्रकाश डालती है कि इस्लाम कृपा एवं दया का धर्म है और इस्लाम के पैगम्बर मुहम्मद सल्लल्लाहु अलैहि व सल्लम अल्लाह की ओर से इस भटकती हुई मानवता के लिए करुणा के भण्डार हैं। अतः इस धरती पर बसने वाला हर व्यक्ति दया का पात्र है, चाहे वह आस्तिक हो या नास्तिक।

بِسْمِ اللّٰهِ الرَّحْمٰنِ الرَّحِیْمِ

अल्लाह के नाम से आरम्भ करता हूँ, जो अति मेहरबान और दयालु है।

सभी प्रशंसाएं अल्लाह रब्बुल आलमीन के लिए हैं और दरूद व सलाम हो हमारे नबी मुहम्मद सल्लल्लाहु अलैहि व सल्लम पर, जिनको पूरी दुनिया के लिए रहमत बनाकर भेजा गया तथा आपकी संतान और आपके सभी साथियों पर।

सन्देश्टा हज़रत मुहम्मद सल्लल्लाहु अलैहि व सल्लम को क्यों भेजा गया?

क्या उनको मानवता को यातना देने के लिए भेजा गया?

क्या उनको मानवता को नष्ट करने के लिए भेजा गया?

क्या लोगों से उनके अविश्वास तथा शत्रुता का बदला लेने के लिए भेजा गया?

इन सारे प्रश्नों का उत्तर अल्लाह तआला का यह कथन दे रहा है:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾¹

“तथा हमने आपको पूरी दुनिया के लिए रहमत बनाकर भेजा है।”

यही दूतत्व का उद्देश्य, अवतरण का आशय तथा नबूअत का मकसद है।

निःसंदेह मुहम्मद सल्लल्लाहु अलैहि व सल्लम अल्लाह की ओर से पथ-भ्रष्ट तथा परेशान-हाल मानवता के लिए अनुकम्पा हैं।

अल्लाह तआला का कथन है:

¹ सूरह अल्-अम्बिया: 107

﴿فَبِمَا رَحْمَةٍ مِّنَ اللَّهِ لِيَتْلُوَنَّهُمْ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ﴾²

“अल्लाह की रहमत के कारण आप उनके लए रहम दिल हैं, यदि आप बद जुबान और सख्त दिल होते, तो यह सब आपके पास से छट जाते।”

यदि आप सल्लल्लाहु अलैहि व सल्लम कठोर हृदय होते, तो अल्लाह तआला का संदेश पहुँचाने के लए अनु चत होते। जब अल्लाह तआला ने आपको संदेशवाहक बनाया, तो संदेष्टा के लए अनिवार्य है क वह कृपालु, दयावान, वशाल हृदय, सहनशील तथा धैर्यवान और संतोषी हो।

नबी सल्लल्लाहु अलैहि व सल्लम ने फ़रमाया:

“ऐ लोगो! मैं रहमत तथा दया बनाकर भेजा गया हूँ।”³

² सूरह आले-इम्रान: 159

इतिहासकारों ने आप सल्लल्लाहु अलैहि व सल्लम की विशेषताओं के वषय में लखा है:

- आप बीवी बच्चों के सम्बन्ध में लोगों में सबसे बढकर दयालु थे।⁴
- आप दयालु थे। आपके पास जो भी (कुछ माँगने) आता, (और उसे देने के लए वह चीज़ नहीं होती तो) उससे वायदा करते थे और अगर वह वस्तु आपके पास होती, तो आप उसे अता करते थे।⁵

कृपा की प्रेरणा

नबी सल्लल्लाहु अलैहि व सल्लम ने लोगों को अल्लाह की सृष्टि के साथ कृपा एवं दया करने पर उभारा है। वह छोटे हों या बड़े, नर हों या नारी तथा

³ इब्ने सअद ने इसका वर्णन कया है और अल्लामा अलबानी ने श्वाहिद के आधार पर इसे हसन कहा है।

⁴ सहीहुल जामे

⁵ सहीहुल जामे

मुसलमान हों या नास्तिक। इस सम्बन्ध में बहुत सारे तर्क वर्णित हैं:

- जरीर बिन अब्दुल्लाह रज़ियल्लाहु अन्हु द्वारा वर्णित है क अल्लाह के रसूल सल्लल्लाहु अलैहि व सल्लम ने फ़रमाया:

“जो व्यक्ति लोगों पर दया नहीं करता, अल्लाह उसपर दया नहीं करता।”⁶

- तथा हज़रत अबू मूसा रज़ियल्लाहु अन्हु से वर्णित है क उन्होंने नबी सल्लल्लाहु अलैहि व सल्लम को फ़रमाते हुए सुना:

“तुम मो मन नहीं हो सकते यहाँ तक क आपस में एक-दूसरे के ऊपर दया करने लगे।”

उन्होंने कहा क ऐ अल्लाह के रसूल! हममें से हर व्यक्ति दयालु है! तो आप सल्लल्लाहु अलैहि व सल्लम ने फ़रमाया:

⁶ बुखारी एवं मुस्लिम

“दया यह नहीं है क तुममें से कोई अपने साथी पर करे। परन्तु दया यह है क तुम अपने साथी के साथ करो।”⁷

यह इस बात का तर्क है क दया सबके साथ होनी चाहिए। परि चत के साथ भी तथा अपरि चत के साथ भी।

□ तथा अब्दुल्लाह बिन अम्र बिन आस रज़ियल्लाहु अन्हुमा द्वारा वर्णित है क अल्लाह के रसूल सल्लल्लाहु अलैहि व सल्लम ने फरमाया:

“दया करने वालों पर अल्लाह तआला दया करता है। धरती पर बसने वालों पर दया करो, आकाश वाला तुमपर दया करेगा।”⁸

⁷ इसे तबरानी ने बयान किया है और अलबानी ने हसन कहा है।

⁸ अबू दाऊद और तिर्मजी ने इसे बयान किया है और तिर्मजी ने कहा है क यह हदीस हसन-सहीह है।

आप नबी सल्लल्लाहु अलैहि व सल्लम के इस फ़रमान “धरती पर बसने वालों पर दया करो।” के अर्थ पर चन्तन करें, तो इस धर्म की महानता समझ जायेंगे, जो दरअसल पूरी मानव जाति के लए कृपा बनकर उतरा है। चुनांचे इस धरती पर बसने वाला हर व्यक्ति इस्लाम धर्म में दया का पात्र है!

चाहे वह अनीश्वरवादी ही क्यों न हो...!

जी हाँ! चाहे वह गैर-मुस्लिम ही क्यों न हो!

अब यह प्रश्न उठता है क इस्लाम ने जिहाद का आदेश क्यों दिया?

तो दर असल, इस्लाम ने जिहाद का आदेश अल्लाह की कृपा तथा लोगों के बीच रोड़ा बनने वाले व्यक्ति (अथवा तथ्यों) को रास्ते से हटाने के लए दिया है। अल्लाह तआला का फ़र्मान है:

كُنْتُمْ خَيْرَ أُمَّةٍ أُخْرِجَتْ لِلنَّاسِ⁹

“तुम बेहतरीन उम्मत हो, जो लोगों के लिए पैदा की गई है।”

अबू हुसैरा रज़ियल्लाहु अन्हु फरमाते हैं कि तुम लोगों में, लोगों के लिए सबसे उत्तम हो। तुम उनको बेड़ियों में इस लिए जकड़कर लाते हो, ताकि तुम उनको स्वर्ग में ले जा सको।

इस्लाम का द्वेष तथा कीना-कपट से कोई सम्बन्ध नहीं, जिसने जीवन के अनेक भागों में मानवता को वनाश के घाट उतारा।

निःसंदेह कठोर हृदय जिसमें कृपा व दया न हो, वह सच्चे वशवा सयों (मो मनो) के हृदय नहीं। इसी लिए नबी सल्लल्लाहु अलैहि व सल्लम ने फरमाया:

“कृपा, केवल दुःशील से उठा ली जाती है।”¹⁰

⁹ सूरह आले-इम्रान: 110

मालूम रहे क दूसरे वश्व युध्द में 60 म लयन जनता मारी गई। कबरें अपने मदफूनों पर तंग हो गयीं, शव की बदबू संसार के कोने-कोने में फैल गयी और मानवता खून तथा खोप ड़र्यों और शर्वों के टुकड़ों के समूद्र में डूब गयी। युध्द नेताओं की इच्छा थी क अपने शत्रु राष्ट्रों के नागरिकों की अ धक से अ धक संख्या को मौत के घाट उतार दें। उन्होंने बस्तियों को नष्ट करने, निशाने राह को मटाने और जीवन के हर दस्तूर का सफ़ाया करने के लए सबसे बड़ी सम्भावक ताक़त का प्रयोग किया।

ऐसे में, भला यह लोग वश्व को कस प्रकार की स्वतंत्रता दे सकते हैं?

तथा मानव जाति को कौन सी आज़ादी दिला सकते हैं?

¹⁰ इसे अबू दाऊद ने बयान किया है और अलबानी ने हसन कहा है।

यह युद्ध क्यों हुआ? इसके क्या कारण थे? इसके नैतिक कारण क्या थे? इसके परिणाम क्या निकले? इसमें होने वाली तबाही का जिम्मेदार कौन है? इनसब पर कसी ने नहीं सोचा। इच्छाओं, कठोरता और कीना-कपट का दिलो दिमाग पर कब्ज़ा रहा। युद्ध नेताओं पर बल-शक्ति का घमंड चढ़ा रहा। अन्ततः इस भयानक वश्व-संघर्ष का यह दर्दनाक परिणाम सामने आया!

आश्चर्य की बात यह है क जो लोग इस घिनावने नर-हत्या के मुज्रिम थे, वही आज इस्लाम तथा मुसलमानों पर कठोरता और सख्ती का आरोप लगाते हैं। समझते हैं क इस्लाम कठोरता पर उभारने वाला धर्म है तथा नष्ट, वनाश और सार्वजनिक हत्या की ओर बुलाता है!!!

परन्तु, यह सफ़ेद झूठ है! इसका प्रमाण न इतिहास से मलता है और न मौजूदा सूरते-हाल से।

नबी सल्लल्लाहु अलैहि व सल्लम ने जब हज़रत अली रज़ियल्लाहु अन्हु को ख़ैबर के यहूदियों की

ओर भेजा तो हज़रत अली रज़ियल्लाहु अन्हु ने आपसे प्रश्न किया क ए अल्लाह के रसूल! क्या मैं उनसे युद्ध करता रहूँगा, यहाँ तक क वह हमारी तरह हो जायें (मुसलमान हो जायें)? तो आपने फ़रमाया:

“इत्मीनान से रवाना हो जाओ। ख़ैबर के मैदान में पहुँच जाओ तो सबसे पहले उन्हें इस्लाम की ओर बुलाओ और अल्लाह के अधिकारों से अवगत कराओ। अल्लाह की सौगन्ध! यदि अल्लाह तुम्हारे द्वारा एक व्यक्ति को भी हिदायत दे दे, तो यह तुम्हारे लए लाल रंग के ऊँटों से बेहतर है।”¹¹

अल्लाह के रसूल सल्लल्लाहु अलैहि व सल्लम द्वारा अपने एक कमांडर को दिये गये इस आदेश में हत्या और खून बहाने जैसी कोई बात नहीं है। अ पतु आपके आदेश में यह संकेत है क उन लोगों का हिदायत पा जाना तथा सत्य (इस्लाम) को

¹¹ बुखारी एवं मुस्लिम

स्वीकार कर लेना, उन्हें कुफ़्र की स्थिति में मारने से बेहतर है।

और युद्ध में इस्लाम की कृपा के वषय में हज़रत अनस बिन मा लक रज़ियल्लाहु अन्हु वर्णन करते हैं क अल्लाह के रसूल सल्लल्लाहु अलैहि व सल्लम ने फरमाया:

“रसूलुल्लाह के धर्म पर रहते हुए, अल्लाह के वास्ते, अल्लाह का नाम लेकर निकल जाओ। न कसी कमज़ोर बूढ़े को मारो, न कसी छोटे बच्चे और न कसी नारी कसी नारी पर हाथ उठाओ। माले गनीमत में ख़यानत न करो और माले गनीमत समेट लो तथा सं ध से काम लो एवं भलाई करो। निःसंदेह अल्लाह भलाई करने वाले को पसन्द करता है।”¹²

आपके इस आदेश से उन लोगों का क्या सम्बन्ध है, जिन्होंने बस्तियों को नष्ट किया, बस्तियों में

¹² अबू दाऊद

बसने वालों को तबाह किया, वश्व स्तर पर वर्जित हर प्रकार के हथियारों का प्रयोग करके औरतों, बच्चों, बूढ़ों, खेत में काम कर रहे कसानों और गरजाघरों के पादरियों को क़त्ल किया?

जिन युध्दों में नबी सल्लल्लाहु अलैहि व सल्लम ने नेतृत्व किया या जो युध्द आपके युग में लड़े गये, उनमें नास्तिकता के सैकड़ों नेता मारे गये, जिन्होंने नबी सल्लल्लाहु अलैहि व सल्लम को कष्ट दिया था, आपके साथियों को शहीद किया था तथा इस्लाम और मुसलमानों पर हर जगह तंगयाँ की थीं, लेकिन नबी सल्लल्लाहु अलैहि व सल्लम के साथियों ने उन्हें कष्ट तथा दण्ड देते हुए अन्य देशों की ओर चले जाने और अपने मालों और घरों को छोड़ देने पर मजबूर नहीं किया। जब कि केवल सलीबी युध्द के अन्दर लोखों मुसलमान खत्म कर दिए गये तथा लाखों लोग अनेक प्रकार की घिनावनी यातनाओं से पीड़ित हुए।

तो तुम्हारी वह दया कहाँ है, जिसके तुम दावे करते थे?

तथा आज तक इन लोगों ने इन घिनावने कर्तूतों से क्षमा क्यों नहीं मांगी?

जोसेफ़ लोफन -जो एक बड़ा मुस्त श्रक (पूर्व देशीय भाषाओं और उलूम का ज्ञान रखने वाला पश्चिमी वचारक) है- कहता है: "सत्य तो यह है क लोगों ने अरबों जैसी दया व रहम करने वाले वजेता नहीं देखे। दरअसल इस्लाम धर्म ने ही मुसलमानों को यह कृपा तथा दया प्रदान की थी। हमने अनेक युध्द देखे हैं, जैसे अफ़यून युध्द तथा उससे कठोर आज के उपनिवेशक युध्द और उनसे भी कठोर सहयूनियों की कठोरता तथा अत्याचार है। वनाशकारी तथा खून बहाने से इन सहयूनियों को लगाव है।"¹³

¹³ रहमतुल इस्लाम: 1 67-1 68

यह मुसलमानों की दया और यह इन शत्रुओं की कठोरता है। ऐसे में कौन से गरोह पर कठोरता, हत्या तथा आतंक का आरोप लगाया जा सकता है?”

शैख अब्दुररहमान सअदी कहते हैं: “इस धर्म की कृपा, बेहतर मामलात, भलाई की दावत तथा इसके वपरीत वस्तुओं से मनाही ने ही इस धर्म को अत्याचार, दुर्व्यवहार तथा तिरस्कार के अन्धकार में ज्योति तथा प्रकाश बना दिया। इसी विशेषता ने कठोर शत्रुओं के हृदय को खींच लिया, यहाँ तक क उन्होंने इस्लाम धर्म के साये में पनाह ले ली। इस धर्म ने अपने मानने वालों के ऊपर दया की, यहाँ तक क क्षमा और दया उनके दिलों से छलककर उनके कथन और कार्यों पर प्रकट होने लगी और यह एहसान उनके शत्रुओं तक जा पहुँचा, यहाँ तक क वह इस धर्म के महान मत्र बन गये। कुछ तो शौक और बेहतर सूझ-बुझ से इसके अन्दर दा खल हो गये और कुछ इस धर्म के आगे झुक गये तथा

(उनके दिलों में) इस के आदेशों के प्रति उल्लास पैदा हो गया और उन्होंने न्याय और कृपा के आधार पर इस्लाम धर्म को अपने धर्म के आदेशों पर प्राथमिकता दी।”¹⁴

बच्चों पर दया

इस्लाम के अन्दर कृपा की एक शकल छोटे बच्चों पर दया करना, उनसे लाड और प्यार करना और उनको दुःख न पहुँचाना है।

अबू हुरैरा रज़ियल्लाहु अन्हु से वर्णित है, वह कहते हैं क (एक दिन) नबी सल्लल्लाहु अलैहि व सल्लम ने हसन बिन अली रज़ियल्लाहु अन्हुमा को बोसा दिया। आपके पास अक्ररा बिन हाबिस बैठे हुए थे। अक्ररा ने कहा क मेरे दस बच्चे हैं, परन्तु मैंने उनमें से कसी को बोसा नहीं दिया, तो आप

¹⁴ अद्दुरतुल-मुख्तसरह पृष्ठ: 10-11

सल्लल्लाहु अलैहि व सल्लम ने उनकी ओर देखा और फरमाया:

“जो दया नहीं करता, उसपर दया नहीं की जाती।”¹⁵

तथा हज़रत आइशा रज़ियल्लाहु अन्हा से वर्णित है, वह फरमाती हैं क कुछ देहाती अल्लाह के रसूल सल्लल्लाहु अलैहि व सल्लम के पास आये और यह प्रश्न क्या क क्या आप लोग अपने बच्चों को बोसा देते हैं? आपने उत्तर दिया क हाँ। उन्होंने कहा क अल्लाह की क़सम! हम उनको बोसा नहीं देते हैं! तो आप सल्लल्लाहु अलैहि व सल्लम ने फरमाया:

“अगर अल्लाह ने तुम्हारे दिलों से दया को उठा लिया, तो मैं इसका मा लक नहीं।”¹⁶

यह मुहम्मद सल्लल्लाहु अलैहि व सल्लम हैं। यही वह व्यक्ति है, जिसके वषय में लोग मथ्या से

¹⁵ बुखारी एवं मुस्लिम

¹⁶ बुखारी एवं मुस्लिम

काम लेते हैं। कहते हैं क वह एक युध्द प्रेमी और गँवार व्यक्ति था। खून बहाने का अभलाषी था। दया करना नहीं जानता था!!

यदि वह अल्लाह के रसूल सल्लल्लाहु अलैहि व सल्लम पर इस प्रकार के असत्य तथा मनगढंत आरोप लगाते हैं, तो वह असफल तथा नाकाम रहें!!

हजरत अबू मसूऊद बदरी रज़ियल्लाहु अन्हु से वर्णित है, वह कहते हैं क मैं अपने नौकर को कोड़े लगा रहा था क मुझे मेरे पीछे से एक आवाज़ सुनाई दी “ऐ अबू मसूऊद! याद रखो!”, वह कहते हैं क मैं क्रोध के कारण आवाज़ को पहचान न सका। परन्तु जब वह मेरे निकट आये तो वह अल्लाह के रसूल सल्लल्लाहु अलैहि व सल्लम थे। आप फरमा रहे थे:

“अबू मसूऊद याद रखो क तुम जितनी शक्ति इस नौकर के ऊपर रखते हो, उससे अधिक शक्ति अल्लाह तुम्हारे ऊपर रखता है।”

तो मैंने कहा क इसके बाद मैं कभी कसी नौकर को नहीं मारूँगा!

एक रिवायत में है: मैंने कहा क ऐ अल्लाह के रसूल! यह अल्लाह की प्रसन्नता की प्राप्ति के लए आज़ाद है।!! तो आप सल्लल्लाहु अलैहि व सल्लम ने फरमाया:

“यदि तुम ऐसा न करते, तो नरक की आग तुमको धर लेती।”¹⁷

जिन संगठनों की स्थापना बच्चों के ऊपर होने वाले अत्याचार को रोकने के लए की गयी है, उनका उत्तरदायित्व बनता है क वह बच्चों के अधिकार को सध्द करने तथा उनको कष्ट से बचाने के सम्बन्ध में नबी सल्लल्लाहु अलैहि व सल्लम की प्रधानता को स्वीकार करें तथा बच्चों पर दया, उनसे प्यार और भलाई की प्रेरणा देने वाली इन महत्वपूर्ण अहादीस नबवी को अपने दरवाज़ों पर लटका दें।

¹⁷ मुस्लिम

बच्चों पर नबी सल्लल्लाहु अलैहि व सल्लम की दया का एक प्रमाण यह भी है उनके देहान्त पर आपकी आँखों से आँसू जारी हो जाते। उसामा बिन जैद रज़ियल्लाहु अन्हुमा से वर्णित है क अल्लाह के रसूल सल्लल्लाहु अलैहि व सल्लम ने अपने नवासे को अपने हाथों में लिया। उस समय वह मरने के निकट थे। चुनांचे आप सल्लल्लाहु अलैहि व सल्लम की आँखों से आँसू निकल पड़े। यह देखकर सअद रज़ियल्लाहु अन्हु ने आपसे प्रश्न किया क ऐ अल्लाह के रसूल! यह क्या है? तो आपने उत्तर दिया:

“यह दया का आँसू है, जिसे अल्लाह ने अपने बन्दों के दिलों में डाल रखा है तथा अल्लाह तआला अपने दया करने वाले बन्दों पर ही दया करता है।”¹⁸

नबी सल्लल्लाहु अलैहि व सल्लम अपने पुत्र इब्रीम के पास उनकी मृत्यु के समय गये, तो आपकी

¹⁸ बुखारी तथा मुस्लिम

आँखों से आँसू बहने लगे। यह देखकर अब्दुररहमान बिन औफ़ रज़ियल्लाहु अन्हु ने आपसे प्रश्न किया क ए अल्लाह के रसूल! आपकी आँखों से आँसू निकल रहे हैं? तो आपने उत्तर दिया: ए औफ़ के पुत्र! यह दया के आँसू हैं। फर आपने फरमाया:

निःसंदेह आँखों से आँसू निकल रहे हैं, हृदय दु खत है, परन्तु हम वही बात कहते हैं, जिससे हमारा प्रभु प्रसन्न हो। ए इब्राहीम! हम तेरी जुदाई (देहान्त) से दु खत हैं।¹⁹

स्त्रियों पर दया

जहाँ तक इस्लाम में स्त्रियों के साथ दया करने की बात है, तो यह ऐसी चीज़ है, जिसपर मुसलमान हर दौर में गर्व करते रहे हैं। इसीसे सम्बन्धित यह वर्णन है क नबी सल्लल्लाहु अलैहि व सल्लम ने एक जंग में एक औरत को व धत पाया, तो इसे

¹⁹ बुखारी एवं मुस्लिम

नापसंद कया तथा बच्चों और औरतों को क़त्ल करने से मना कर दिया।²⁰

एक दूसरे वर्णन के अन्दर है क आपने फरमाया:

“इसको क़त्ल नहीं करना चाहिए था।” फर आपने अपने सहाबा की ओर देखा और उनमें से एक को आदेश दिया: “खा लद बिन वलीद से जा मलो तथा उनसे कहो क छोटे बच्चों, कर्मकारों एवं स्त्रियों को क़त्ल न करें।”²¹

और आप सल्लल्लाहु अलैहि व सल्लम ने फरमाया:

“ऐ अल्लाह! मैं दो प्रकार के कमज़ोरों अर्थात अनाथ तथा स्त्री के अधिकारों के बारे में लोगों पर तंगी करता हूँ।”²²

²⁰ मुस्लिम

²¹ अहमद तथा अबू दाऊद

²² इसे इमाम नसाई ने रिवायत कया है और अलबानी ने हसन कहा है।

इस जगह स्त्री को कमजोरी से व शष्ट करने का अर्थ है क उसपर दया की जाय, उसके साथ सद्व्यवहार कया जाय तथा उसे दुःख न पहुँचाया जाय।

कहाँ हैं वह लोग, जो इस्लाम पर हिंसा तथा स्त्रियों के साथ भेद-भाव का आरोप लगाते हैं?

जानवरों पर दया

इस्लाम धर्म के अन्दर दया इन्सानों से आगे जानवरों को भी सम्मिलित है। इस्लाम ने मेहरबानी तथा दया के अन्दर जानवर का भाग सुनिश्चित कर दिया है। हज़रत अब्दुल्लाह बिन उमर रज़ियल्लाहु अन्हुमा से वर्णित है क अल्लाह के रसूल सल्लल्लाहु अलैहि व सल्लम ने फरमाया:

“एक औरत एक बिल्ली के कारण नरक में दाखल हुई। उसने उसे बाँध दिया। न तो उसे खलाया और न छोड़ा क ज़मीन के कीड़े-मकूड़े खा सके।”

तथा एक अन्य वर्णन में है:

“उसने उसे कैद कर दिया, यहाँ तक क वह मर गई। जब उसे कैद किया, तो न उसे खलाया-पलाया और न ज़मीन के कीड़े मकूड़े खाने के लिए छोड़ा।”²³

हज़रत अबू हुरैरा रज़ियल्लाहु अन्हु से वर्णित है, वह अल्लाह के रसूल सल्लल्लाहु अलैहि व सल्लम से वर्णन करते हैं क आपने फरमया:

“एक व्यक्ति एक कुएँ के निकट आया और उतर कर पानी पिया। कुएँ के पास एक कुत्ता प्यास के कारण हाँप रहा था। उसे दया आ गयी। उसने अपना एक मोज़ा निकालकर उसे पानी पलाया। चुनांचे अल्लाह अल्लाह ने उसके बदले उसे स्वर्ग में दाखल कर दिया।”²⁴

नबी सल्लल्लाहु अलैहि व सल्लम ने फरमाया:

²³ बुखारी एवं मुस्लिम

²⁴ बुखारी तथा मुस्लिम

“जो व्यक्ति बिना कसी अ धकार के गोरैये या उससे बड़े जानवर को मारता है, अल्लाह तआला महाप्रलय के दिन उससे इसके बारे में प्रश्न करेगा।”

प्रश्न क्या गया क ऐ अल्लाह के रसूल! उसका अ धकार क्या है? तो आपने उत्तर दिया:

“उसका अ धकार यह है क जब उसे ज़बह करे, तो उसे खाये तथा उसके सर को काटकर फेंक न दे।”²⁵

यह उस व्यक्ति की बात है, जो बिना कसी अ धकार के एक गोरैये को मारे। ऐसे में उस व्यक्ति का हाल, बदला और यातना क्या होगी, जो नाहक कसी व्यक्ति का क़त्ल कर डाले?

जानवरों के वषय में इस्लाम की दया का एक पक्ष यह भी है क उसने उनके साथ एहसान करने तथा ज़बह करते समय उनको घबराहट में न डालने का

²⁵ इमाम नसाई ने इस हदीस को वर्णन किया है तथा अलबानी ने हसन कहा है।

आदेश दिया है। आप सल्लल्लाहु अलैहि व सल्लम ने फरमाया:

“अल्लाह ने हर वस्तु पर एहसान को अनिवार्य कर दिया है। अतः जब तुम कत्ल करो, तो ठीक तरीके से कत्ल करो, जब ज़बह करो तो ठीक तरीके से ज़बह करो तथा तुममें से एक व्यक्ति को चाहिए क अपनी छुरी तेज़ कर ले और अपने जानवर को आराम पहुँचाये।”²⁶

हज़रत अब्दुल्लाह बिन अब्बास रज़ियल्लाहु अन्हुमा से वर्णित है क एक व्यक्ति ने एक बकरी को लटाया तथा उसके सामने अपनी छुरी तेज़ करने लगा, तो नबी सल्लल्लाहु अलैहि व सल्लम ने फरमाया:

²⁶ मुस्लिम

“क्या तुम इसे दो बार ज़बह करना चाहते हो? इसे लटाने से पहले अपनी छुरी क्यों तेज़ नहीं कर ली?”²⁷

तो जानवरों के साथ दया की याचना करने वाले संगठन इन उत्तम नबवी आदर्शों को क्यों नहीं अपनाते? कैसे यह लोग इस्लाम की श्रेष्ठता को नकारते हैं, जब क यह धर्म इनके सामने चौदह सौ सालों से मौजूद है? लगातार यह लोग सत्य तथा असत्य के बीच अन्तर करने से भागते रहे हैं। क्यों क इस्लामी तरीके से ज़बह करने को यह एक प्रकार का अत्याचार समझते हैं। यह लोग इस्लामी तरीके से ज़बह करने के ढेर सारे लाभ से अवगत नहीं हैं। जब क यह या तो जानवरों को बिजली का झटका देते हैं या उनके सरों पर मारते हैं और मरने के पश्चात उन्हें ज़बह करते हैं और इस तरीके को जानवर के साथ दया समझते हैं। सच यह है क

²⁷ तबरानी और हा कम ने इसका वर्णन कया तथा अलबानी ने इसे सहीह कहा है।

यदि आदमी के पास कोई ईश्वरीय संदेश न हो, तो वह बिना ज्ञान के ज़िन्दगी की राह में आदे बढ़ता है और अपने मन से निर्णय लेता है। वह हर सफ़ेद वस्तु को चरबी का एक टुकड़ा तथा हर काली वस्तु को खजूर समझता है। वह अन्य लोगों पर गर्व करने लगता है। हालाँकि उसका यह कृत्य स्वयं एक प्रकार की कुत्सा तथा निंदा है। परन्तु इच्छा की आँख अन्धी होती है!

जिसको कड़वेपन का रोग होता है, उसे साफ़ तथा मीठा पानी भी कड़वा लगता है।

जानवर पर दया करने के सम्बन्ध में यह अनूठा वर्णन भी बयान किया जाता है कि नबी सल्लल्लाहु अलैहि व सल्लम एक अंसारी के बाग़ में दाखल हुए, तो देखा कि उसके अन्दर एक ऊँट बंधा हुआ है, जो आपको देखकर आवाज़ करने लगा तथा उसकी आँखों से आँसू बहने लगे। आप सल्लल्लाहु अलैहि व सल्लम उसके पास आये और उसकी गर्दन

पर अपना हाथ फेरा, तो वह चुप हो गया। आप सल्लल्लाहु अलैहि व सल्लम ने प्रश्न किया:

“इस ऊँट का मालक कौन है? यह ऊँट कसका है?”

तो एक अंसारी लड़के ने उत्तर दिया क एे अल्लाह के रसूल! यह ऊँट मेरा है।

तो आपने फरमाया:

“क्या इस जानवर के बारे में तुम्हें अल्लाह का डर नहीं है, जिसने तुम्हें इसका मालक बनाया है? क्यों क इसने मुझसे शकायत की है क तुम इसे भूखा रखते हो और निरन्तर भारी-भरकम बोझ लादते हो।”²⁸

नबी सल्लल्लाहु अलैहि व सल्लम की यह दया खनिज पदार्थों के साथ भी थी। आप सल्लल्लाहु

²⁸ अहमद तथा अबूदाऊद ने इसका वर्णन किया है और अलबानी ने सहीह कहा है।

अलैहि व सल्लम खजूर के एक तने पर खड़े होकर खुतबा (भाषण) देते थे। जब आपके लए मंबर बनाया गया और उस पर खड़े होकर भाषण देने लगे, तो वह तना रो पड़ा। यहाँ तक क सहाबा ने उसके रोने की आवाज़ सुनी। चुनांचे आप सल्लल्लाहु अलैहि व सल्लम ने उसपर अपना हाथ रखा और वह चुप हो गया।²⁹

यह नबी सल्लल्लाहु अलैहि व सल्लम की दया और मेहरबानी है, यह आपकी भावनाएं हैं, यह आपका आभार और आपके मूल सध्दांत हैं, जिनकी ओर आपने लोगों को बुलाया। तो इन उत्तम आदर्शों को क्यों नकारते हो तथा इस अनुपम बुजुर्ग हस्ती के अन्दर मानवीय उच्च मूल्यों को क्यों नहीं देखते?

कभी-कभी आँख आने के कारण आँख सूर्य के प्रकाश का इन्कार कर देती है तथा कभी-कभी बीमारी के कारण पानी का मज़ा अच्छा नहीं लगता।

²⁹ बुखारी